

3 ta' Dicembru, 1960

Imħallef:—

Onor. Dr. W. Harding, C.B.E., K.M., B.Litt., LL.D.

Antonia Grech et.

versus

Antonio Piscopo

**Legat — Immissjoni fil-Pussess — Lokazzjoni — Kongedo  
Art. 16 tal-Kap. 109**

*Ladarba l-konvenut ikun qieghed jikri fond minn għand l-attur, u l-attur ikun minnu rikonoxxut bhala lokatur tiegħu, l-attur u l-konvenut ikunu f'rapport ta' lokazzjoni u konduzzjon. Għaldaqstant, jekk l-attur, li huwa legatarju tal-fond, jagħzi kontra l-konvenut b'leż dan jiġi kundannat jiżgombra minn dak il-fond, il-kwistjoni jekk l-attur, bhala legatarju tal-fond, għandux il-pussess legall tal-fond għax ma ottjenix l-immissjoni f' l-pussess tiegħu ma għandix rilevanza fil-kawża. Għax l-azzjoni tal-attur ma tidderivar direttament mill-legat, imma hija azzjoni "ex locato et conducto". Tajjed jew każin, il-kontendenti huma f'rapport ta' lokazzjoni-konduzzjoni bejniethom, u l-konvenut għandu fil-fatt il-pussess lokattizju tal-fond. Kwindi, l-eċċezzjoni tal-konvenut li l-attur ma jistgħax jagħzi għax ma għax immess fil-pussess tal-legat mhij ex sostenibbli.*

*Mill-banda l-oħra, l-attur ma jistgħax jillob l-iżgumbrament tal-inkwilin billi dan ikun wegħdu li johrog mill-fond; għax l-inkwilin, b'liġi, ma jistgħax jirrinunzja għall-benefiċċji li għandu skond il-liġi tal-keru, fosthom dak li jiġi azzjonat quddiem il-Board ta' Kera u li tiġi lilu offerta "alternative accommodation".*

**Il-Qorti:—** Rat it-talba tal-attur quddiem il-Qorti Civili tal-Maġistrati ta' Malta għall-kundanna tal-konvenut li fi żmien qasir u perentorju jiżgombra miż-żewġt ikmar u kumditajiet annessi li hu qieghed jokkupa mingħajr titolu fil-fond 31 Annunciation Street, Hamrun, peress li hu xolja l-lokazzjoni tagħhom; bl-ispejjeż;

Rat l-eċċezzjoni tal-konvenut, li l-attur ma jistgħax

jistitwixxi din il-kawża, għax bħala legatarju tal-post in kwistjoni ma giex immess fil-pussess tal-istess legat skond il-liġi, u li hu qatt ma ta kongedo kif allegat fl-avviż;

Rat is-sentenza ta' dik il-Qorti tad-19 ta' Awissu 1960, li biha lliberat lill-konvenut mill-osservanza tal-gudizzju; bl-ispejjeż; wara li kkunsidrat;

Illi ma hux kontestat li l-fond li tiegħu iż-żewġt ikmar in kwistjoni jiffurmaw parti gie mħolli bħala legat lill-attur; però jidher li hemm xi kwistjonijiet jekk l-attur ottemperax ruħu ma' xi kondizzjonijiet apposti għal dan il-legat. Jirrizulta wkoll illi l-attur għadu ma giex immess fil-pussess ta' dan il-legat;

Illi, skond l-art. 763 tal-Kodiċi Civili, il-legatarju għandu jitlob lill-eredi l-pussess tal-oġġett legat; għaliex, kif jgħid Pothier (Tomo III, p. 591), "la proprietà della cosa legata passa, a dir vero, nel legatario senza che occorra alcun fatto o tradizione, dal giorno della morte del testatore..... ma esso non ne acquista il possesso che dal giorno della tradizione e rilascio che gliene vien fatto. Sino a tale tradizione l'erede è il legittimo possessore sì delle cose legate come di tutte le altre della successione, ed il legatario è obbligato di domandargliene il rilascio, e non può per sè stesso mettersene in possesso. Se egli lo facesse, sarebbe una via di fatto, per la quale potrebbe l'erede procedere contro di lui";

Illi għalhekk, qabel ma jkun hemm din l-immissjoni, li tista' ssir tant f'forma esplicita kemm taċita, il-legatarju ma għandux il-pussess tal-oġġett legat. Dan l-insenjament gie segwit mit-tribunali tagħna (ara Appell 1 ta' Gunju 1936, "Vassallo vs. La Rosa utrinque"), li għallmu li l-legatarju ma jistgħax jeżerċita l-azzjoni rivendikatorja kontra terzi possessuri tal-fond li jiffurma l-oġġett tal-legat qabel ma jkun gie immess fil-pussess tiegħu. Similment id-Demolombe (Corso del Codice Civile. Tomo X. ed. Marghieri, n. 1443) għid illi "il legatario non può prima della domanda del rilascio..... esercitare, relativamente a tali beni, alcuna azione, sia contro i terzi possessori sia contro i debitori";

Illi l-attur issottometta li l-konvenut ma jistgħax jis-sollewa din l-eċċezzjoni, billi huwa ġa rrikonoxxieh bħala legatarju, billi hallas il-kera u pprometta li jiżgombra l-kmamar in kwistjoni;

Illi, kif jgħallem Marcadè (Diritto Civile Francese, Vol. III, p. 56, n. 128, trad. Dogatto), "la necessità per il legatario di ottenere il rilascio è una delle regole fondamentali del sistema di successione testamentaria; è una legge di ordine pubblico, che segnatamente impedisce al legatario di venire ad impadronirsi per via di fatto del bene legato; onde non può mai esserne esonerato";

Illi għalhekk, għalkemm hu veru illi l-konvenut hallas il-kera lill-attur u pprometta li johroġ mill-post, dan il-fatt, da parti ta' terz possessor kif huwa l-inkwilin, u mhux da parti tal-eredi, ma jistgħax jammonta għal immissjoni taċita fil-pussess, u ma jbiddehx il-pożizzjoni ġuridika tal-attur, li għadu ma għandux il-pussess ġuridiku tal-fond;

Illi għalhekk l-azzjoni tal-attur hija ntempestiva, u, "rebus sic stantibus", ma tistgħax tiġi akkolta;

Rat in-nota tal-appell tal-atturi, u ċ-ċitazzjoni li biha huma talbu li s-sentenza tal-Qorti tal-Ewwel Grad tiġi revokata, u li t-talba tagħhom tiġi milqugħa; bl-ispejjeż taż-żewġ istanzi;

*Omissis;*

Ikkunsidrat;

Kwantu għall-pregudizzjali tan-nuqqas tal-immissjoni fil-pussess;

Jirriżulta, bħala fatt, mill-provi, li l-atturi u Piscopo kienu f'rapport ta' lokazzjoni u konduzzjoni; tant li l-attur jipprete di li giet xjolta dik il-lokazzjoni bil-promessa tal-konvenut li jiżgombra. Għalhekk, il-kwistjoni dwar jekk l-attur għandux il-pussess legali tal-fond "uti" legatarju ma għandhiex rilevanza f'dan il-każ; għaliex Piscopo, il-

konvenut, hu fil-pussess tal-fond bhala inkwilin, u l-atturi huma l-lokaturi minnu rikonoxxuti bhala tali. Hawn ma hux il-każ ta' azzjoni derivanti direttament mill-legat, imma ta' azzjoni "ex locato et conducto". Tajjeb jew hazin, il-kontendenti huma f'rapport ta' lokazzjoni-konduzzjoni bejniethom. Piscopo ghandu fil-fatt il-pussess lokattizju, u l-atturi jridu jxolju dak ir-rapport. L-azzjoni odjerna ma tmurx aktar l-hemm. Ghalhekk, l-eċċezzjoni relettiva mhux, fil-fattispeċje, sostenibbli;

Kwantu għall-eċċezzjoni l-oħra, fis-sens li ma gietx adempjuta l-kondizzjoni mposta fit-testment għar-rigward tal-għeluq tal-kommunikazzjoni bejn il-fondi "de quibus agitur", apparti li din l-eċċezzjoni ma toqgħodx sewwa meta tkun eċċepita minn dak li jkun qiegħed jimpedixxi l-verifika tagħha billi jopponi ruħu li l-atturi jieħdu l-pussess tal-fond, hu ċert, "in ogni modo", li dik hi pjuttost termi u minn kondizzjoni, u fi kwalunkwe każ tirriferixxi mhux għall-legat, iżda għall-likwidazzjoni u diviżjoni, kif jingħad "expressis verbis" fit-testment;

#### Fil-meritu;

L-istanza hi bażata fuq il-promessa tal-konvenut li kellu johroġ mill-fond sal-aħħar ta' Ġunju 1960;

Apparti li dik il-promessa kienet subordinata għall-kondizzjoni lit-tiffa tal-konvenut issib band'oħra (xhieda Dr. Ganado fol. 4). hu ċert li dik il-promessa hi inattendibbli legalment; għaliex l-inkwilin. b'ligi (art. 16 Kap. 109), ma jistgħax jirrinunzja għall-benefiċċji li ghandu skond il-ligi tal-kera, bhal ma hu l-benefiċċju li jiġi azzjonat quddiem il-Board tal-Kera u li tigi lilu offerta "alternative accomodation" (ara f'dan is-sens App. Inf. "Axiak vs. Camilleri" 17 ta' April 1926, li fiha kien hemm promessa simili (ara l-aħħar konsiderando), u li fiha gie hekk interpretat l-art. 26 tal-Att no. I tal-1925, simili għall-art. 16 tal-ligi vigenti Kap. 109;

#### Għal dawn il-motivi;

*Tirrespingi l-appell tal-atturi, bl-ispejjeż kontra tagħhom, u tikkonferma s-sentenza appellata fis-sens premiss, ċjoè fis-sens li tirriġetta t-talba fil-meritu; salva kull azzjoni oħra talvolta kompetenti lill-atturi;*

L-ispejjeż, stante ċ-ċirkustanzi tal-każ u l-indoli tal-kontestazzjoni, jibqgħu bla taxxa; dritt tar-Registru binofs.

---

**TMIEN TAL-EWWEL PARTI  
TAL-VOLUM XLIV**

---